

آداب

یہ آکاش وانی سرینگر ہے۔ خبرنامہ لے کر مینشیخ یاسین

پہلے اہم خبروں کی سرخیاں۔

بیڈ لائنز

*..... لیفٹنٹ گورنر منوج سنہا کی ہر ایک کنبے، سماجی تنظیم نیز روحانی اور سیاسی لیڈروں سے نشہ مکت ابھیان میں شدت لانے کی اپیل۔

*..... منشیات فروشوں کے خلاف سخت کارروائی جاری // مختلف علاقوں سے 18 ڈرگ اسمگلر گرفتار۔

*..... وزیر اعلیٰ عمر عبداللہ نے عوام کے لئے شروع کی گئی فلاحی سکیموں کی موثر اور ہر وقت عمل آوری پر دیا زور۔

اور

*..... وزیر اعظم نریندر مو دی نے حالیہ اسمبلی انتخابات میں بی جے پی کی کامیابی کو تاریخی اور بے مثال دیا قرار۔

LG

لیفٹنٹ گورنر منوج سنہا نے بڈگام میں ہر ایک کنبے، سماجی تنظیم، نیز روحانی اور سیاسی لیڈروں سے اپیل کی ہے کہ وہ ضلعے میں چلائے جا رہے نشہ مکت جمونو کشمیر ابھیان میں شدت لائیں۔ انہوں نے یقین دلایا کہ انتظامیہ پوری مضبوطی کے ساتھ منشیات کی لعنت کو اکھاڑ پھینکنے کے لئے پُر عزم ہے۔

بڈگام سے ہمارے نمائندے شوکت شاہ نے خبر دی ہے کہ بڈگام میں آج نشہ مکت مہم کے ایک حصے کے طور پر نکالی گئی بڑی پد یاترا میں شرکت کے بعد لوگوں سے خطاب کر تے ہوئے منوج سنہا نے کہا کہ منشیات کا زہر ہمارے نوجوانوں کو اندر اندر سے کھوکھلا بنا رہا ہے۔

انہوں نے کہا کہ اس لت میں پڑے نوجوانوں کے ساتھ ہمدردانہ رویہ اختیار کیا جانا چاہئے۔ انہوں نے کہا کہ ڈرگ ٹریفکنگ اور ٹیرر فنڈنگ ایک دوسرے کے ساتھ جڑے ہوئے ہیں۔

-----LG-----

نشہ

جموں کشمیر کو منشیات کی بدعت سے پاک کرنے کے لئے سو دنوں پر مشتمل نشہ مکت جموں کشمیر ابھیان کے تحت سرگرمیاں شد و مد سے جاری ہیں لیفٹنٹ گورنر منوج سنہا کا پیغام

---(DRUGS)--LG----

نوجوانوں کو اس بری عادت سے دور رکھنے کیلئے درکا اقدامات کے بارے میں ایک شہری خان بلال نے آکاشوانی نیوز سرینگر کے ساتھ بات کر تے ہوئے کہا۔

-- Khan Bilal--

حنا بٹ

بی جے پی کی سینئر لیڈر ڈاکٹر حنا بٹ نے کہا ہے کہ جموں کشمیر کو نشہ مکت بنانے کے لئے لیفٹنٹ گورنر منوج سنہا کی طرف سے شروع کئے گئے 100 دنوں پر مشتمل نشہ مکت ابھیان کلیدی اہمیت کا حامل ہے۔

سرینگر میں میڈیا کے ساتھ بات کر تے ہوئے انہوں نے کہا کہ اس مہم میں سماج کے سبھی طبقوں کو بڑھ چڑھ کر اپنا رول ادا کرنا چاہئے۔

-----Hina Bhat-----

کشمیر پولیس

پولیس نے نشہ مکت ابھیان کے تحت کارروائی جاری رکھتے ہوئے کنہ دیور شیخ محلہ حول سرینگر کے نثار احمد شیخ نامی ڈرگ اسمگلر کی ایک کروڑ 20 لاکھ روپے مالیت کی جائیداد کو اٹیچ کر دیا ہے۔

پولیس نے سالہ گام سری گفوارہ اننت ناگ کے ایک ڈرگ اسمگلر امتیاز احمد گنائی کا 85 لاکھ روپے مالیت کا رہائش مکان اٹیچ کر دیا ہے۔

پولیس نے اننت ناگ اور ہندواڑہ میں 8 ڈرگ اسمگلروں کو گرفتار کر کے ان کے قبضے سے کا فی مقدار میں نشیلی اشیاء برآمد کی ہے۔

ایکٹ کے تحت 2 ملزموں کے ڈرائیونگ لائسنس رد کر دیئے ہیں۔ NDPS پولیس نے پلوامہ میں

پولیس کارروائی

سانہ پولیس نے رکھ بروٹیاں وجے پور میں ایک بدنام زمانہ ڈرگ سمگلر بھاگ حسین عرف بھاگو ڈرگ سمگلر کو گرفتار کیا ہے۔

سانہ پولیس نے کرشنا پیلس روڈ پر ایک اور ڈرگ سمگلر کو گرفتار کیا ہے۔

سانہ پولیس نے رام چند روڈ سانہ میں 2 ڈرگ سمگلروں کو گرفتار کر کے ان کے قبضے سے کچھ نشیلی اشیاء برآمد کی ہے۔

ادھمپور پولیس نے مجالتا میں ایک منشیات مخالف بیداری پروگرام کا انعقاد کیا۔

ٹکری ادھمپور میں پولیس نے 2 منشیات فروشوں کو نشیلی اشیاء سمیت گرفتار کیا ہے۔

بسنت گڈھ ادھمپور میں ہی پولیس نے ایک ڈرگ سمگلر کو گرفتار کیا ہے۔

جے ایس کے رینج سری دھر پاٹل نے جموں میں ایک میٹنگ کے دوران منشیات DIG دریں اثنائ کے خلاف کی جا رہی کارروائیوں کا جائزہ لیا۔

پولیس نے کولگام میں ایک بڑے ڈرگ راکیٹ کا پر دہ فاش کر تے ہوئے تین ڈرگ سمگلروں کو گرفتار کیا ہے۔

پولیس نے نشہ مکت ابھیان کے تحت بارہمولہ کے مختلف علاقوں میں نشہ مکت ریلیوں اور بیداری پروگراموں کا انعقاد کیا۔

پولیس نے عشمقام انتت ناگ میں غیر قانونی طور ادویات بیچنے کی پاداش میں تین میڈیکل سٹورز کو سربمہر کر دیا ہے۔ نشہ مکت جمونو کشمیر ابھیان کے تحت پولیس نے بڈگام میں کئی بیداری میٹنگوں کا انعقاد کیا۔ PCPG پروگراموں اور

اسی طرح پولیس نے بندواڑہ ، شوپیان اور اونتی پورہ میں نشہ مکت بیداری پروگراموں کا انعقاد کیا۔

ڈوڈہ پولیس

ڈوڈہ پولیس نے بھی مختلف مقامات پر نشہ مکت ابھیان کے تحت بیداری پروگراموں کا انعقاد کیا۔

پولیس نے شوپیان سے ایک ڈرگ سمگلر کو گرفتار کر کے اُس کے قبضے کچھ نشیلی اشیاء برآمد کی گئی ہے۔

وزیر اعلیٰ عمر عبداللہ کی صدارت میں سیول سیکریٹریٹ سرینگر میں ایک اعلیٰ سطح کی میٹنگ منعقد ہوئی۔ اس دوران بجٹ 2026-27 کے دوران کلیدی اعلانات کی تیز تر عمل آوری سے متعلق امور کا تبادلہ خیال کیا گیا۔

اس موقعے پر وزیر اعلیٰ نے جمونو کشمیر کی عوام کے لئے شروع کی گئی فلاحی سکیموں کی موثر اور بر وقت عمل آوری کو یقینی بنانے کی افسروں کو ہدایت دی۔

نائب وزیر اعلیٰ سریندر چودھری تمام کابینہ وزرائے، وزیر اعلیٰ کے مشیر، چیف سیکریٹری اور مختلف محکموں کے انتظامی سیکریٹریوں نے بھی اس میٹنگ میں شرکت کی۔

عمر تعزیت

وزیر اعلیٰ عمر عبداللہ نے ڈائریکٹر فائننس ظہور احمد وانی کے فرزند امان ظہور کے انتقال پر دکھ اور صدمے کا اظہار کیا ہے۔ ایک سوشل میڈیا پوسٹ میں وزیر اعلیٰ نے سوگوار کنبے کے ساتھ تعزیت اور ہمدردی کا اظہار کرتے ہوئے مرحوم کی جنت نشینی کے لئے دعا کی۔

نائب وزیر اعلیٰ

نائب وزیر اعلیٰ سریندر چودھری نے آج سرینگر میں ایک اعلیٰ سطح کی میٹنگ کے دوران جمونو کشمیر بھر میں پبلک ورکس ڈیپارٹمنٹ کے پروجیکٹوں کی پیش رفت کا جائزہ لیا۔

انہوں نے افسروں کو ہدایت دی کہ وہ کاموں کے معیار کو برقرار رکھتے ہوئے پروجیکٹوں کی بر وقت تکمیل کو یقینی بنائیں۔

انہوں نے کہا کہ پروجیکٹوں میں تاخیر کرنے والے ٹھیکداروں کے خلاف سخت کارروائی عمل میں لائی جائے گی۔ انہوں نے کہا کہ کئی پروجیکٹوں میں حائل رکاوٹوں کو جلد از جلد دور کیا جانا چاہئے۔

سکینہ ایتو

صحت و طبی تعلیم کی وزیر سکینہ ایتو نے آج پانپور حلقے کا دورہ کر کے وہاں متعدد ترقیاتی پاریگام میں ایک ڈیجیٹل PHC پروجیکٹوں کی پیش رفت کا جائزہ لیا۔ اس موقعے پر انہوں نے کا بھی افتتاح کیا۔ Analyser ایکسرے یونٹ اور تھائیرائڈ

بریک

یہ خبریں آپ آکاشوانی سرینگر سے سُن رہے ہیں۔

پر بھی سماعت کر سکتے ہیں۔ DTH اور AIR خبر ینآپ آکاشوانی کے موبائل اپلیکیشن نیوز آن

----Gong----

نتائج

مغربی بنگال کے اسمبلی انتخابات میں تاریخی جیت درج کرنے کے بعد ریاست مینبھارتیہ جنتا پارٹی کی حکومت بننے والی ہے۔

نے 206 نشستوں پر کامیابی حاصل کر کے انتخابات میں واضح اکثریت حاصل کی ہے اور اس BJP طرح مغربی بنگال میں 15 سال سے جاری ترنمول کانگریس کی قیادت والی حکومت تبدیل ہو رہی ہے۔

پارٹی نے 108 سیٹیں جیت لی ہیں اور یہ Tamilaga Vetri Kazhagam اس دوران تامل ناڈو میں پارٹی سب سے بڑی واحد جماعت بن کر سامنے آئی ہے۔

نے تیسری دفعہ جیت حاصل کی ہے۔ جبکہ کیرالم میں NDA کے قیادت والے BJP آسام میں نے جیت درج کر کے NDA نے جیت درج کی ہے پڈو چری میں UDF کانگریس کی قیادت والے اپنی پوزیشن برقرار رکھی ہے۔

لیڈر BJP

بھارتیہ جنتا پارٹی نے پارٹی کے سینئر لیڈر اور مرکزی وزیر امت شاہ کو مغربی بنگال میں لجلسٹیو پارٹی کے لیڈر انتخاب کے لئے سینٹرل اوبزرور تعینات کیا ہے۔ اسی طرح اڑشہ کے وزیر اعلیٰ موہن چرن ماجھی کو اس ریاست کے لئے مرکز کا کو اوبزرور تعینات کیا گیا ہے جبکہ مرکزی وزیر جے پی نڈا آسام میں لجلسٹیو پارٹی کا لیڈر چننے کے لئے مرکزی اوبزرور جبکہ ہریانہ کے وزیر اعلیٰ نائب سنگھ سینی اس ریاست کے لئے مرکز کے کو اوبزرور ہونگے۔ ان ناموں کو بی جے پی پارلیمانی بورڈ نے منظوری دی۔

مو دی شکر یہ

دریائے وزیر اعظم نریندر مو دی نے ان انتخابات میں بی جے پی کی کامیابی کو تاریخی اور بے مثال قرار دیتے ہوئے مغربی بنگال، آسام، پڈو چری، تامل ناڈو اور کیرالم کے لوگوں اور پارٹی کارکنوں کا شکر یہ ادا کیا ہے۔

نئی دلی میں بی جے پی ہیڈ کوارٹر پر پارٹی کارکنوں سے خطاب کر تے ہوئے انہوں نے کہا کہ بی اب 20 سے زیادہ ریاستوں میں اقتدار میں ہے۔ NDA جے پی ۔

درخشاں مبارک

جموںو کشمیر وقف بورڈ کی چیر پرسن اور سینئر بی جے پی لیڈر ڈاکٹر سید درخشاں اندرابی نے مختلف ریاستوں میں ہوئے اسمبلی انتخابات میں بی جے پی کی کامیابی پر وزیر اعظم نریندر مو دی اور پارٹی کے دیگر لیڈروں کو مبارکباد دی ہے۔

سرینگر میں میڈیا کے ساتھ بات کر تے ہوئے انہوں نے اپنے تاثرات کا یوں اظہار کیا۔

-----Byte-----

ادھر گاندر بل سے تعلق رکھنے والے سینئر بی جے پی لیڈر محمد امین شاہ نے مغربی بنگال اور آسام میں بی جے پی کی کامیابی پر پارٹی اور اعلیٰ قیادت کو مبارکباد دی ہے۔

شیخ اعجاز

ہائر ایجوکیشن ڈیپارٹمنٹ نے جموں کشمیر کے تمام کالجوں میں تعلیمی سال 2026-27 کے لئے پروگراموں کے داخلے کا اعلان کیا PG چار سالہ انڈر گریجویٹ پروگرام اور پانچ سالہ انٹگرینڈ ہے ۔

اس سلسلے میں ڈائریکٹر کالج جموں کشمیر پروفیسر شیخ اعجاز بشیر نے آکاشوانی نیوز سرینگر کے ساتھ بات کرتے ہوئے کہا ۔

-----Dr. Aijaz-----

کرائم برانچ

کرائم برانچ کی اقتصادی جرائم سے متعلق ونگ نے سال 2017 میں درج کئے گئے ایک معاملے کے سلسلے میں سرینگر میں چھاپہ مار کارروائی انجام دی۔ اس کارروائی کے دوران محکمہ صحت میں سینئر اسسٹنٹ کے عہدے پر تعینات ٹینکی پورہ سرینگر کے رہنے والے شہنواز احمد میر کو گرفتار کیا گیا۔ شہنواز احمد میر پر محکمے میں ایک ہیلتھ ایجوکیٹر کو غیر قانونی طور نوکری دلانے کا الزام ہے۔ بتایا جاتا ہے کہ شہنواز احمد اس طرح کے کئی دیگر معاملات میں بھی ملوث ہے۔

انتقال

وادی کے ایک معروف ریڈیو اور ٹی وی اداکار رفیق متو آج صبح اچانک حرکت قلب بند ہونے سے فوت ہوئے۔ کئی سماجی اور ادبی شخصیات اور انجمنوں نے ان کے انتقال پر دکھ اور صدمے گلڈ کے صدر Collective کا اظہار کر تے ہوئے سوگوار کنبے کے ساتھ تعزیت کی ہے۔ آرٹسٹ اعجاز راہ، یمبرزل یوتھ کلب کے صدر خورشید میر، آل جے اینڈ کے ریڈیو، ٹی وی آٹسٹ ایسو سی ایشن کے صدر شیخ طارق جاوید، گلفام بارجی، مہک ڈرامٹک کلب سرینگر، ایندر کلچرل فورم سمبل، ریڈیو لسنرس ایسو سی ایشن کے صدر ساحل ڈار، ساگر کلچرل فورم زکر پٹن کے سربراہ ساگر نذیر اور نامور شاعر ڈاکٹر حسرت حسین نے ان کے انتقال پر دکھ کا اظہار کر تے ہوئے اسے آرٹسٹ برادری کے لئے بڑا نقصان قرار دیا۔

دریں اثناء جموں و کشمیر اکیڈمی آف آرٹ کلچر اینڈ لنگویجز کی سیکریٹری ہرویندر کور اور کلچرل اکیڈمی کے عملے نے بھی مرحوم کے انتقال پر دکھ اور صدمے کا اظہار کیا ہے۔

سیاسیGong

*..... اب پیش ہیں مختلف سیاسی جماعتوں کی سرگرمیوں سے متعلق خبریں۔

---Gong---

ست شرما

بی جے پی جموں کشمیر کے صدر اور ممبر پارلیمنٹ ست شرما نے پارٹی ہیڈ کوارٹر جموں میں ایک میٹنگ کے دوران پنڈت دین دیال اُپادیائے پرشکشن مہا ابھیان 2026 کے سلسلے میں منعقد ہونے والے تربیتی کیمپوں کی تیاریوں کا جائزہ لیا۔ اس موقعے پر خطاب کرتے ہوئے انہوں نے کہا کہ ان تربیتی کیمپوں کا انعقاد ایک منظم طریقے پر کیا جانا چاہئے اور تمام تیاریاں وقت پر مکمل کی جانی چاہئیں۔

دریں اثناء پارٹی کی جنرل سیکریٹری سنجیتا ڈوگرہ نے کچی چھاؤنی میں خواتین کے لئے ایک عوامی دربار کا انعقاد کر کے ان کے مسائل کے بارے میں جانکاری حاصل کی۔

بی جے پی جموں کشمیر کے میڈیا انچارج ڈاکٹر پردیپ مہوترا نے ایک پریس بیان میں کہا ہے کہ وزیر اعظم نریندر مو دی کی قیادت میں بھارت مضبوط سے مضبوط تر ہو رہا ہے اور یہ ترقی کی ایک نئی راہ پر گامزن ہے۔

نیشنل کانفرنس کے صدر ڈاکٹر فاروق عبداللہ نے سید علی عالی بلخیؒ پکھر پورہ اور زیارت علمدار کشمیر حضرت شیخ نور الدین نورانیؒ چرار شریف پر حاضری دی۔

اس موقعے پر انہوں نے کہا کہ بزرگ گان دین اور اولیائے کرام کی درگاہیں لوگوں کو روحانی سکون دینے کے ساتھ ساتھ ہماری تہذیب و تمدن کا ایک روشن باب رہی ہیں۔

اس موقعے پر لوگوں کے ساتھ بات کر تے ہوئے انہوں نے مزید کہا کہ موجودہ حکومت لوگوں کی راحت رسانی کو یقینی بنانے میں کوئی بھی دقیقہ فروگذاشت نہیں کر رہی ہے۔

ریلوے

اور اب ریل سے متعلق خبر

-----Music-----

سرینگر جموں کے درمیان حال ہی میں شروع کی گئی براہ راست وندے بھارت ایکسپریس سروس کی عوامی سطح پر وسیع پذیرائی کی جا رہی ہے اور مسافروں کی ایک بڑی تعداد اس سروس کے ذریعے سفر کرنے لگی۔

کل 4 موئی کو تقریباً 4 ہزار 680 مسافروں نے وندے بھارت ایکسپریس سے سفر کیا جو کہ کل سیٹوں کا 82 فیصد استعمال دکھاتا ہے اور سیٹوں کے استعمال کی یہ شرح آج 96 فیصد تک بڑھ گئی۔

ریلوے کے جموں ڈویژن کے پبلک ریلیشنز انسپکٹر کی طرف سے جا ری کر دہ ایک پریس ریلیز میں ریلوے کے سینئر ڈویژنل کمرشل منیجر اُچت سنگھ نے اُمید جتائی ہے کہ اگلے چند ہی روز میں 100 فیصد سیٹوں پر مسافر کر تے ہوئے ملیں گے۔

-----Music-----

ایران حملہ

پیٹرولیم انڈسٹریز زون پر کئے گئے ایران کے Fujairah بھارت نے متحدہ عرب امارات میں حملے کو نا قابل قبول قرار دیتے ہوئے اس کی سخت الفاظ میں مذمت کی ہے۔ اس حملے میں تین بھارتی شہری زخمی ہو گئے ہیں۔

وزارت خارجہ نے ایک بیان میں کہا ہے کہ بھارت مغربی ایشیاء میں قیام امن کیلئے مذاکرات اور سفارتی کوششوں کی مسلسل سفارش کر رہا ہے ۔

اس دوران مشرقی وسطیٰ اور اس خطے کے ممالک نے متحدہ عرب امارات پر ایرانی حملے کی مذمت کی ہے اور کہا ہے کہ یہ صورتحال علاقائی سلامتی اور استحکام کیلئے بہت بڑا خطرہ ہے۔

متحدہ عرب امارات میں ہوئے حملوں کی مذمت کی Fujairah وزیر اعظم نریندر مو دی نے ہے۔ ان حملوں میں تین بھارتی شہری زخمی ہوئے ہیں۔

ایک سوشل میڈیا پوسٹ میں انہوں نے کہا کہ شہریوں اور بنیادی ڈھانچے کو نشانہ بنانا ناقابل قبول ہے۔ انہوں نے متحدہ عرب امارات کے ساتھ بھارت کی یکجہتی کا اظہار کرتے ہوئے کہا کہ بھارت تمام مسائل کا بات چیت اور سفارت کاری کے ذریعے پُر امن حل نکالنے کے عمل کا تعاون کرے گا۔

موسم

محکمہ موسمیات کے مطابق جموں کشمیر میں اگلے 24 گھنٹوں کے دوران کہیں کہیں پر ہلکی بارش یا گرج چمک کے ساتھ چھینٹے پڑنے کا امکان ہے۔

سرینگر میں آج دن کا زیادہ سے زیادہ درجہ حرارت 20 اعشاریہ 8 ڈگری جبکہ کل رات کا کم سے کم درجہ حرارت 9 اعشاریہ 9 ڈگری سیلسیس ریکارڈ کیا گیا۔

جموں میں آج دن کا زیادہ سے زیادہ درجہ حرارت 33 اعشاریہ 1 ڈگری جبکہ کل رات کا کم سے کم درجہ حرارت 17 اعشاریہ 8 ڈگری سیلسیس درج کیا گیا۔

سرینگر میں کل طلوع آفتاب صبح 5 بجکر 37 منٹ اور

غروب آفتاب شام 7 بجکر 19 منٹ پر ہو گا۔

اس کے ساتھ ہی خبروں کا یہ بلیٹن ختم ہوا۔

خبروں کا اگلا بلیٹن کل صبح 7.45 منٹ پر کشمیری میں نشر ہو گا۔

خدا حافظ

.....

.....

.....